



ಮಾಡೆಲ್‌ಗಳನ್ನೂ ಪರಿಶೀಲಿಸಿ, ಉಪಯುಕ್ತ ಸಲಹೆಗಳನ್ನು ನೀಡಿದರು.

ಸಾಮಾನ್ಯವಾಗಿ ಮಕ್ಕಳು ಬಣ್ಣಗಳನ್ನು ಸುಲಭವಾಗಿ ಗುರುತಿಸುತ್ತಾರೆ, ಹಾಗೇ ಅಕ್ಷರಗಳನ್ನು ಸಹಾ ಕಲಿಯುತ್ತಾರೆ. ಈ ವಯಸ್ಸಿಗನುಗುಣವಾಗಿ ಕುತೂಹಲ, ತದೇಕಚಿತ್ತದಿಂದ ಗಮನಿಸುವುದು, ಇನ್ನೊಬ್ಬರು ಮಾಡಿದಂತೆ ತಾವೂ ಅನುಕರಣೆ ಮಾಡುವುದು ಎಲ್ಲಾ ಸಹಜ. ಈ ತರಹದ ಒಂದು ಆಟಿಕೆಯ ಮೂಲಕ ಕಲಿಸುವುದು ಮಕ್ಕಳಿಗೆ ಆಕರ್ಷಣೀಯವಾಗಿರುತ್ತದೆ ಮತ್ತು ಕಲಿಕೆಯ ಅಭ್ಯಾಸವಾಗುತ್ತದೆ. ಇದೊಂದು 'ಅಬಾಕಸ್' ರೀತಿ ಎನ್ನಬಹುದು.

ಮನರಂಜನೆಯ ಮೂಲಕ ಮನಸ್ಸಿನ ಬೆಳವಣಿಗೆ ಹಾಗೂ 'ಐ.ಕ್ಯೂ' ಹೆಚ್ಚಿಸಲು ಸಹಾಯಕವಾಗುತ್ತದೆ. ಕೆಲವು ಮಕ್ಕಳು ಮೊದಲ ಹಂತದಲ್ಲಿ ತಮ್ಮ ಸಹಪಾಠಿಗಳಿಗಿಂತ ಕಲಿಕೆಯಲ್ಲಿ ಹಿಂದಿದ್ದರೂ, ಕ್ರಮೇಣ ಅವರ ಸಮಕ್ಷೇ ಮುಂದುವರಿಯುತ್ತಾರೆ. ಹೀಗೆ ಚಿತ್ರದ ಮೂಲಕ ಕಲಿಕೆ ಆರಂಭಿಸಿದರೆ ಮುಂದೆ ಅನೇಕ ತರಹದ ಚಾರ್ಟ್‌ಗಳ ಸಹಾಯದಿಂದ ಸುಲಭವಾಗಿ ಕಲಿಸಬಹುದು.

ಮೂರರಿಂದ ಐದು ವರ್ಷದವರಿಗೆ ಕ್ವಿಜ್ ಮತ್ತು ವರ್ಕ್‌ಶೀಟ್ ತಂತ್ರಗಳನ್ನು ಅಳವಡಿಸಿ ಅಕ್ಷರ, ಅಂಕಿ ಸಂಖ್ಯೆ ಕಲಿಸಲು ಸುಲಭವಾಗಿಯೆ. ಬಣ್ಣಬಣ್ಣದ ಅಂಕಿ ಅಕ್ಷರಮಾಲೆಗಳು ಚಿತ್ರದ ಮೂಲಕ ಚಾರ್ಟ್ ತಯಾರಿಸುವುದು 'ಕುಮಾನ್' ರೀತಿಯಲ್ಲಿ ಕಲಿಸುವುದು ಉಪಯುಕ್ತವಾಗುತ್ತದೆ. ಕೆ.ಜಿ. ಕ್ಲಾಸ್ ಮಕ್ಕಳು 'ಕ್ಲೇ' ಬಳಸಿ ತರಹವಾಗಿ ಆಟಗಳನ್ನಾಡುತ್ತಾರೆ. ಇದರಿಂದ ಉತ್ತುಕತೆ, ರಚನಾತ್ಮಕ ಶಕ್ತಿ ಹಾಗೂ ಮನೋಬಲ ಹೆಚ್ಚಿಸುತ್ತದೆ. ಹೊಸ ಸಂಶೋಧನಾಶಕ್ತಿ ಮನಸ್ಸಿನಲ್ಲಿ ಮೂಡುತ್ತದೆ. ಇಂಥ ಆಟದಲ್ಲಿ ತೊಡಗಿದಾಗ ಹೆಚ್ಚು ಟಿ.ವಿ. ನೋಡುವುದು ಮೊಬೈಲ್ ಗೇಮ್‌ಗಳಲ್ಲಿ ತೊಡಗುವುದು ಕಡಿಮೆಯಾಗುತ್ತದೆ. ತಲೆಗೂ ಒಂದು ಕೆಲಸ ಹಾಗೂ ಕೈಗೂ ಒಂದು ವ್ಯಾಯಾಮ ಸಿಗುತ್ತದೆ. ಊಟ ತಿಂಡಿ ಸರಿಯಾಗಿ ತಿನ್ನುವುದರಲ್ಲೂ ಅವರ ಆರೋಗ್ಯದಲ್ಲೂ ಮಾರ್ಪಾಡಾಗುತ್ತದೆ. ತಂದೆ ತಾಯಂದಿರಿಗೂ ಅವರ ಹಠ, ಅಳು ಮುಂತಾದವುಗಳಿಂದ ಮುಕ್ತಿ ಸಿಗುತ್ತದೆ.

ಈ ತರಹ ಒಂದು ಚಿತ್ರಾಕ್ಷರ ಮಕ್ಕಳಿಗೆ ಬೇಕಾಗುವ ಸಾಮಗ್ರಿಗಳೆಂದರೆ ದಪ್ಪನೆಯ ಡ್ರಾಯಿಂಗ್ ಶೀಟ್, ಅಲಂಕಾರಿಕ ಎ.ಬಿ.ಡಿ. ಮತ್ತು ಸಂಖ್ಯೆಯ ಶೀಟ್‌ಗಳು, ಸ್ಪಿಕ್ಕರ್‌ಗಳು, ನಿಮಗಿಷ್ಟವಾದ ಯಾವುದಾದರೊಂದು ಅಕ್ಷರವನ್ನು ಆರಿಸುವುದು ಡ್ರಾಯಿಂಗ್ ಶೀಟ್ ಮೇಲೆ ಅಂಟಿಸುವುದು.. ಆಗ ನಿಮ್ಮದೇ ಆದ ಒಂದು ಚಿತ್ರಾಕ್ಷರ ನಿರ್ಮಾಣವಾಗುತ್ತದೆ. ಹಾಗೇ ಸಂಖ್ಯೆಗಳಲ್ಲೂ ಒಂದು ಸಂಖ್ಯೆ ಆರಿಸಿ ಶೀಟ್ ಮೇಲೆ ಅಂಟಿಸಿದಾಗ ಅದೇ ಒಂದು ಹೊಸ ಆಕೃತಿಗೊಳ್ಳುತ್ತದೆ ಪ್ರತಿಯೊಂದೂ ಒಂದು ಆಕಾರ ತಳೆಯುತ್ತದೆ. ಇದೊಂದು ಮೋಜು ಮಸ್ಸಿ ಮಕ್ಕಳಿಗೆ!

'ಕ್ಲೇ' ಕೂಡ ಬಳಸಬಹುದು. ಇದು ಅಪಾಯಕಾರಿಯಲ್ಲ, ಆರೋಗ್ಯಕ್ಕೆ ಹಾನಿಯೂ ಅಲ್ಲ. ಮೆತ್ತನೆಯಾಗಿ ಹೇಗೆ ಬೇಕಾದ ಹಾಗೆ ತಿರುಚುವಂತಿರುತ್ತದೆ. ಸುಲಭವಾಗಿ ಅಂಟಿಕೊಳ್ಳುತ್ತದೆ. ಈ ತರಹದ ಸಾಧನ ಕ್ರಾಫ್ಟ್ ತರಗತಿಯಲ್ಲಿ ಆಟಿಕೆಯಾಗಿರುವುದರಿಂದ ಮಕ್ಕಳ ಕಲಿಕಾಶಕ್ತಿ, ಆಲೋಚನಾ ಶಕ್ತಿಗೆ ಸ್ಫೂರ್ತಿದಾಯಕವಾಗುತ್ತದೆ. ಎಷ್ಟು ಹೊತ್ತು ಬೇಕಾದರೂ ಆಡುತ್ತಾ ಸಮಯ ಕಳೆಯುತ್ತಾರೆ.

ಮಕ್ಕಳಿಗೆ ಸ್ವಲ್ಪ 'ಕ್ಲೇ' ಕೊಟ್ಟು ಗೊಂಬೆ ಅಥವಾ ಪ್ರಾಣಿಗಳನ್ನು ಮಾಡಿ ಎಂದರೆ, ಮೊದಲು ಅವರಿಗೆ ಅದು ಕಷ್ಟವಾಗಿ ತೋರುತ್ತದೆ. ಅದೇ ಈ ಅಕ್ಷರ, ಸಂಖ್ಯಾವಿಧದ ಮೂಲಕ ಸುಲಭವಾಗುತ್ತದೆ ಹಾಗೂ ಆಸಕ್ತಿ ಹುಟ್ಟಿಸುತ್ತದೆ. ಉದಾ: ಒಂದು ಹಾವು ರಚಿಸಿಕೊಳ್ಳಿ, ಎಸ್, ಒ, ಡಬ್ಲ್ಯೂ ಎ ಅಕ್ಷರಗಳನ್ನು ತೆಗೆದುಕೊಳ್ಳಿ. ಸಣ್ಣ ಪ್ಲಾಸ್ಟಿಕ್ ಶೀಟ್ ಮೇಲೆ ನಿಮಗೆ ಬೇಕಾದ ಬಣ್ಣದ 'ಕ್ಲೇ' ತೆಗೆದುಕೊಂಡು ಹೊರಳಿಸಿ, ಪ್ಲಾಸ್ಟಿಕ್ ಶೀಟ್ ಮೇಲಿಟ್ಟು ಅದುಮಿ. ಅದು ಹಾಗೇ ಅಂಟಿಕೊಂಡು ಆಕೃತಿ ಸಿದ್ಧವಾಗುತ್ತದೆ. ನೋಡುತ್ತಲೇ ಒಂದು ಸುಂದರ ಚಿತ್ರಾಕ್ಷರ ನಿರ್ಮಾಣವಾಗುತ್ತದೆ.

ಈ ತರಹದ ಅಕ್ಷರ ಸಂಖ್ಯೆಯ ಜಗತ್ತಿನಲ್ಲಿ, ಮಕ್ಕಳು ಅನೇಕ ಹೊಸ ತರಹ ಗ್ರೀಟಿಂಗ್ ಕಾರ್ಡ್, ಬುಕ್ ಮಾರ್ಕ್ ಮುಂತಾದವುಗಳನ್ನು ಮಾಡಿ ಸ್ನೇಹಿತರಿಗೆ ಉಡುಗೊರೆ ರೂಪದಲ್ಲಿ ಕೊಡಬಹುದು. ಡಿಸ್ಲೆಕ್ಸಿಯಾ, ಕಲರ್ ಬ್ಲೈಂಡ್‌ನೆಸ್ ಮುಂತಾದ ಮನೋರೋಗಗಳಿಂದ ಬಳಲುತ್ತಿರುವ ಮಕ್ಕಳಿಗೂ ಕೂಡ ಈ ತರಹದ ಒಂದು 'ಅಕ್ಷರ ಮತ್ತು ಸಂಖ್ಯಾ ರಂಗೋಲಿ' ಸಹಾಯಕವಾಗುತ್ತದೆ.

